



MELLIEHA

MINUTI

KUNSILL LOKALI TAL-MELLIEHA

IS-SEBA' KUNSILL

SEDUTA NRU. 27

11 ta' Novembru 2014

Minuti tas-seduta Nru. 27 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Numru 126, Triq il-Mithna l-Ġdida, Mellieħa, nhar it-Tlieta, 11 ta' Novembru 2014.

PREŻENTI

Il-Kunsillieri kollha minbarra l-Kunsillier A. Brincat Stellini li kienet fuq xogħol tal-Kunsill b'rabta mal-partecipazzjoni tiegħu fil-Fiera Nazzjonali tal-Ktieb. Hija kkonferma dan permezz ta' imejl datat 5 ta' Novembru 2014. L-Ambaxxatur Lokali għaż-Żgħażaġh Erica Galea ma kinitx preżenti għas-seduta.

Is-Segretarju Eżekuttiv C. Debono rreġistra l-minuti, filwaqt li s-seduta giet trasmessa direttament permezz tal-internet.

TALBA

It-talba ntqalet mis-Sindku J. Buttigieg.

1.0. Minuti

- 1.1. Il-Kunsill approva l-minuti tas-Seduta Nru. 26 mingħajr emendi, u għaldaqstant s-Segretarju għe mitlub jippubblikahom fis-sit elettroniku www.lc.gov.mt.

2.0. Materji Mqajjma mill-Minuti

2.1.1. Attivita` biex tfakkar Erba' Anniversari Storici li jaħbtu fl-2014 (A/5/3/Vol XIII)

- 2.1.2. Is-Sindku aċċenna għall-minuta 10.1. tas-seduta ta' qabel u għarraf li fl-laqgħa li saret mal-għaqdjet mużikali fit-28 ta' Ottubru 2014, irrizulta li s-sehem tal-baned Imperial u La Vittoria ser ikun problema minħabba mpenji oħra li għandhom. Is-Sur J. Buttigieg qal ukoll li mhux ser ikun possibbli li jattendi il-Prim Ministru l-Onor. J. Muscat. In vista ta' dawn ir-raġunijiet, huwa propona li l-attivita` ma ssirx.

- 2.1.3. Il-Kunsill qabel mas-suggeriment tas-Sindku.

2.2.1. Proġett - *Act Today for a Better Tomorrow 2* - Vecipielbalga - Latvia (P/10/17)

- 2.2.2. Is-Sindku rrefera għall-minuta 2.10.1. tas-seduta preċedenti u qal li l-Kunsill ta' Vecipielbalga ser ikopri l-ikel u l-akkomodazzjoni, kif ukoll €270 għall-kull persuna fir-rigward tal-ivjaġġar bl-ajru. Is-Sur J. Buttigieg qal li, kif diġa għe miftiehem, intbagħtu ittri lill-għadqiet ibbażati fil-lokalita` sabiex jinnominaw zghażaġh li jixtiequ jieħdu sehem, sa mhux aktar tard mill-20 ta' Novembru 2014.

- 2.2.3. Il-Kunsill innota t-tagħrif mogħti u l-azzjoni li ttieħdet.

2.3.1. **Proġett bi sħab mal-Comune di Clusone fl-Italja (P/10/19)**

- 2.3.1. Is-Sindku rrefera għall-minuta 2.5.1. tas-seduta preċedenti u qal li l-Comune di Clusone ser ikopri l-ikel u l-akkomodazzjoni għal grupp ta' hmistax-il persuna, kif ukoll total ta' €2,550 għall-ivjaġġar bl-ajru. Skont kif ġie maqbul, intbagħtu ittri lill-għaqdiet ibbażati fil-lokalità sabiex jindikaw żgħażaġh fi hđandhom li jixtiequ jipparteċipaw, sa mhux aktar tard mill-20 ta' Novembru 2014.
- 2.3.2. Il-Kunsill innota t-tagħrif mogħti u l-azzjoni li ttieħdet.

2.4.1. **Korsijiet tal-aerobics u kompjuter għall-anzjani (E/3/1/11)(E/3/1/9/Vol IV)**

- 2.4.2. Il-Kunsillier J. Attard irrefera għall-minuta 2.9.1. tas-seduta preċedenti u għarraf li l-klassijiet tal-aerobics ta' kors wieħed qed isiru nhar ta' Tlieta u l-Ġimgħa, u l-ieħor it-Tnejn u l-Ħamis. It-tqassim tal-parteċipanti fiż-żewġ klassijiet sar skont il-*fitness* tagħhom.
- 2.4.3. Huwa aċċenna għall-minuta 2.9.3. u qal li l-kors bażiku fl-użu tal-kompjuter għall-anzjani tal-Mellieha ser jibda fl-ewwel ġimgħa ta' Frar 2015.
- 2.4.4. Il-Kunsill innota t-tagħrif mogħti.

2.5.1. **Thejijiet għall-attivajiet abbinati mal-Milied u l-Ewwel tas-Sena (A/5/3/7)**

- 2.5.2. Il-Kunsillier J. Attard irrefera għall-minuta 11.4. tas-seduta ta' qabel u ppropona li l-attivitajiet għall-anzjani ssir fis-Sala tal-Komunita` fl-Iskola Primarja nhar il-Ħadd 21 ta' Diċembru 2014, bejn id-9.30am u l-11.30am. Huwa propona ukoll li jjeħdu sehem il-kantanti Benny u Tonia u l-Għaqda Korali u Orkestrali Maria Bambina, fost oħrajn. Ġie ssuġġerit li din l-attivitajiet tkun miftuħa għall-anzjani kollha tal-Mellieha. Dettalji dwar spejjeż għall-ikel eċċ, kienu għadhom ma ġewx finalizzati.
- 2.5.3. Il-Kunsill qabel mal-proposti mressqa, filwaqt li dettalji dwar spejjeż għandhom jitressqu fis-seduta li jmiss.

3.0. **Tqegħid ta' Karti**

- *Purchase Request Form* – 07/11/14;
- Skeda ta' Pagamenti – 16/10/14 – 07/11/14;
- Skeda ta' korrispondenza li waslet;
- Skeda ta' korrispondenza li ntbagħtet;
- Rapport Tekniku – Sejħa għall-Offerti 8/2014 – Installazzjoni ta' bieb awtomatiku u xogħlijiet ancillari fid-daħla ewlenija għall-Uffiċċju Amministrattiv tal-Kunsill – 06/11/14

4.0. **Korrispondenza**

4.1.1. **Sewqan perikoluż fi Triq il-Merill (T/3/2/Vol XII)**

- 4.1.2. Saret referenza għal imejl datat 17 ta' Ottubru 2014, mibgħuta mis-Sur N. Pace Debono, fejn ilmenta li qed ikun hemm sewqan b'veloċita żejda fit-triq imsemmija. Huwa għalhekk ippropona li jsiru *speed humps* biex jitraxx dan l-abbuż.
- 4.1.3. Il-Kunsill qabel li għandha titqassam ittra lir-residenti kollha ta' Triq il-Merill, fejn jiġu mgħarrfa bit-talba li saret, u kemm-il darba jaqblu li dawn għandhom jsiru, jintalbu jindikaw quddiem liema indirizz jipproponu li jsiru.

4.2.1. **Pill Box fl-Aħrax (A/6/3)**

- 4.2.2. Saret referenza għall-ittra datata 23 ta' Ottubru 2014, mibgħuta mill-Mellieha Scout Group lir-Registratur tal-Artijiet sabiex jjeħdu taħt idejhom il-*pill box* li tinsab qrib Triq ir-Ramla tal-Bir. Dan bil-ghan li jirrestawrawha u jużawha għall-attivajiet tagħhom.
- 4.2.3. Il-Kunsill innota t-talba, filwaqt li osserva illi din kellha tiġi ndirizzata lit-Taqsima Propjeta` tal-Gvern.

4.3.1. Tqeghid ta' imwejjed u siggijiet quddiem Maxima Lido fil-Bajja tal-Ghadira (T/4/10/Vol II)

- 4.3.2. Saret referenza għal imejl datat 11 ta' Novembru 2014, mibgħut mit-Taqsima Proprjeta` tal-Gvern dwar talba li saret mis-Sinjuri M. Cauchi, F. Vella u M. Caruana dwar is-suġġett t'hawn fuq.
- 4.3.3. Wara li l-Kunsill ra l-pjanta mgħoddija mit-Taqsima Proprjeta` tal-Gvern, il-Kunsill ma' sabx oġġezzjoni għat-talba sakemm l-imwejjed u siggijiet jitpoġġew fit-terrazzin tal-istess lido.

4.4.1. Hsara fil-proprjeta` fi Triq Snajjin (T/3/2/Vol XII)

- 4.4.2. Is-Segretarju rrefera għal imejl datat 26 ta' Ottubru 2014, mibgħut mis-Sinjura Roberta Holland, fejn ġibdet l-attenzjoni għall-hsara li qed tigrri fil-gallerija tar-residenza tagħha fi Triq Snajjin kantuniera ma' Triq il-Hasira.
- 4.4.3. Il-Kunsill approva t-twaħħil ta' *barrier* fuq il-bankina taħt il-gallerija in kwistjoni.

4.5.1. Community Chest Fund (D/4/Vol IV)

- 4.5.2. Saret referenza għal ittra data 22 ta' Ottubru 2014, kif ukoll għal-laqqgħa li saret mal-President tal-Malta l-E.T. Marie Louise Coleiro. Fl-istess laqqgħa kien sar appell lir-rappreżentanti tal-Kunsilli Lokali preżenti sabiex jindikaw attivitajiet li fihom jistgħu jingabru fondi b'rizq il-fond imsemmi.
- 4.5.3. Il-Kunsillier H. Fenech ippropona li l-ġbir tal-fondi jista' isir minn fost l-istudenti li jattendu l-korsijiet organizzati mill-Kunsill.
- 4.5.4. Il-Kunsillier D. Vella ssuġġerixxa li jiġi organizzat *tournament* tal-futbol bejn l-għaqdiet tal-Mellieħa.
- 4.5.5. Il-Kunsill qabel mal-proposta skont il-minuta 4.5.4. u talab lill-Viċi Sindku C. Bartolo u l-Kunsillier H. Fenech sabiex jikkordinaw l-attività.

5.1. Talbiet għal Xiri ta' Servizzi u Oġġetti

- 5.2. Ġiet imressqa *Purchase Request Form* datata 7 ta' Novembru 2014.
- 5.3. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-isemmija skeda.

6.1. Talbiet għal Hlasijiet marbuta ma' Servizzi u Materjal

- 6.2. Tressqet skeda ta' pagamenti li saru permezz tal-*petty cash* li tkopri bejn l-24 ta' Settembru u l-20 ta' Ottubru 2014.
- 6.3. Tressqet ukoll skeda tal-pagament li tkopri bejn is-16 ta' Ottubru u s-7 ta' Novembru 2014.
- 6.4. Il-Kunsill approva l-pagamenti kollha nklużi fiż-żewġ skedi u għaldaqstant kien hemm qbil li dawn għandhom jiġu ppubblikati fis-sit elettroniku www.lc.gov.mt.

7.1. Proposti dwar is-servizz ta' ġbir tal-iskart riċiklabbli mitluba mingħand entitajiet awtorizzati biex jagħtu dan is-servizz (K/6/11)

- 7.2. Is-Sindku aċċenna li l-operaturi taż-żewġ skemi awtorizzati mill-MEPA ġew mitluba, permezz ta' ittra datata 27 ta' Ottubru 2014, sabiex jagħtu l-proposti tagħhom bil-għan li jingħata dan is-servizz, kemm fil-partijiet urbani tal-lokalita`, kif ukoll f'inhawi oħra qrib ix-tut. Is-sejha għalqet fis-7 ta' Novembru 2014 fit-3.00pm u l-offerti issiġillati nżammu hekk sabiex jinfetħu waqt is-seduta.
- 7.3. Is-Segretarju spjega li permezz tal-ittra msemmija, Green MT Ltd u GreenPak Co-Operative Society intalbu jgħatu servizz bażiku li jikkonsisti mis-segwenti:
- Ġbir bieb-bieb kull nhar ta' Tlieta u l-Ġimgħa fiż-żoni urbani tal-Mellieħa u l-Manikata;

- Ġbir ta' skart riċiklabbli mill-Bajja tal-Għadira skont ir-rikwiżiti meħtieġa biex jinżamm il-livell tal-*Blue Flag*;
 - Tbatil tal-*bring-in site* fil-*Caravan Site* tal-Għadira u ġbir bieb-bieb kull nhar ta' Tlieta u l-Gimgha, bejn Ġunju u Settembru;
 - Tbatil tal-*bring-in sites* fiż-żoni tal-*boathouses* bejn Ġunju u Settembru, f'Ramlet il-Qortin, l-Armier iż-Żgħir u fir-Ramla tat-Torri l-Abjad; u
 - Tbatil matul is-sena kollha tal-*bring-in sites* li jinsabu fi Triq l-Etna, Triq l-Iżbark tal-Francīzi (2 settijiet), Triq Qasam Barrani, Dawret it-Tunnara, ix-Xatt ta' Santa Marija, u fil-Manikata.
- 7.4. Il-proposti infetħu fil-preżenza tas-Sinjuri Joe Attard u Daniel Tabone, rappreżentanti ta' Green MT Ltd u GreenPak Co-Operative Society, rispettivament. Iż-żewġ offerenti ngħataw kopja tas-sottomissjonijiet li saru.
- 7.5. Is-Sindku ssuspenda s-seduta sabiex ikun jista' jsir intervent mis-Sur J. Attard ta' Green MT Ltd. Is-Sur J. Attard (Green MT Ltd) ġibed l-attenzjoni tal-Kunsill illi l-proposta ta' GreenPak ma kinitx iffirmata u għalhekk mhijex valida.
- 7.6. Meta tkomplet is-seduta, il-Kunsill iddeċieda illi l-proposti li saru għandhom jiġu evalwati mit-*Tender Adjudication Board* qabel tittieħed deċiżjoni finali dwar l-għażla.
- 8.1. Kundizzjonijiet speċifiċi tal-kuntratt dwar il-Ġbir tal-Iskart Domestiku Imħallat (K/6/2/Vol IV)**
- 8.2. Is-Segretarju rrefera għat-test rivedut tal-kundizzjonijiet speċifiċi tad-dokument tal-offerta dwar il-ġbir tal-iskart domestiku imħallat. Huwa qal li dan ġie rivedut fid-dawl tar-rakkomandazzjonijiet li saru mit-*Tender Adjudication Board* u l-Kunsill.
- 8.3. Fuq suġġeriment tal-Kunsillier E. Bartolo, il-Kunsill qabel fuq l-emendi segwenti:

Klawsola	Emenda										
15(e) tal-Kundizzjonijiet Generali	Jithassru l-kliem: "(to come into effect from 1 st January 1996)"										
2.1. tal-Kundizzjonijiet Speċifiċi	In-nota tinbidel minn " <i>The Mellieha Local Council is adopting the 'Single Envelope' procedure, as the Council's estimate of the Contract amounts to €500,000.</i> " u minflok jidhlu l-kliem " <i>The Mellieha Local Council is adopting the 'Single Envelope' procedure, as the value of the contract is estimated below €500,000.</i> "										
2.2. tal-Kundizzjonijiet Speċifiċi	Kriterju Nru. 2 għandu jispicċa skont iċ-ċirkulari Nru. 19/2013, maħruġa mid-Dipartiment tal-Kuntratti fis-16 ta' Diċembru 2013.										
Klawsola 2.4. tal-Kundizzjonijiet Speċifiċi	Billi l-klawsola 2.3, ġiet imneħħija, il-perċentwali tal-punti li jingħataw għall-kriterji skont kif ġew riveduti għandu jkun hekk: <table border="1" style="width: 100%; border-collapse: collapse;"> <tbody> <tr> <td>1.1. Haddiema dedikati fuq is-servizz</td> <td>Minn 15% titla' għal 20%</td> </tr> <tr> <td>1.2. Numru ta' vetturi dedikati fuq is-servizz</td> <td>Minn 10% titla' għal 20%</td> </tr> <tr> <td>1.3. Data tal-manifattura tal-vetturi wżati</td> <td>Tibqa' l-istess – 10%</td> </tr> <tr> <td>1.4. Mudell tal-magna tal-vetturi wżati</td> <td>Tibqa' l-istess – 25%</td> </tr> <tr> <td>3. Numru ta' <i>default notices</i> maħruġa lill-offerenti fl-36 xahar</td> <td>Tibqa' l-istess – 25%</td> </tr> </tbody> </table>	1.1. Haddiema dedikati fuq is-servizz	Minn 15% titla' għal 20%	1.2. Numru ta' vetturi dedikati fuq is-servizz	Minn 10% titla' għal 20%	1.3. Data tal-manifattura tal-vetturi wżati	Tibqa' l-istess – 10%	1.4. Mudell tal-magna tal-vetturi wżati	Tibqa' l-istess – 25%	3. Numru ta' <i>default notices</i> maħruġa lill-offerenti fl-36 xahar	Tibqa' l-istess – 25%
1.1. Haddiema dedikati fuq is-servizz	Minn 15% titla' għal 20%										
1.2. Numru ta' vetturi dedikati fuq is-servizz	Minn 10% titla' għal 20%										
1.3. Data tal-manifattura tal-vetturi wżati	Tibqa' l-istess – 10%										
1.4. Mudell tal-magna tal-vetturi wżati	Tibqa' l-istess – 25%										
3. Numru ta' <i>default notices</i> maħruġa lill-offerenti fl-36 xahar	Tibqa' l-istess – 25%										

Klawsola	Emenda
Klawsola 3(c) tal-Kundizzjonijiet Speċifiċi	Tithassar billi t-tbattil tal- <i>litter bins</i> fit-toroq isir permezz tal-kuntratt dwar it-tindif ta' toroq urbani.
Klawsola 16, 25 u oħrajn fejn issir referenza għal <i>sub-contracting</i>	Jihassru bis-saħħa taċ-ċirkulari maħruġa mill-Uffiċċju tal-Prim Ministru Nru. 12/2013 datata l-1 ta' Lulju 2013.
Annex 3	L-ismijiet tal-istabbilimenti esklużi mis-servizz għandhom jiġu eliminati u jithalla t-titlu biss eż: Lukandi, Każini eċċ. Għandu jidhol jizdied it-titlu " <i>Wholesalers</i> "
Annex 4	Jidhlu l-hinijiet il-godda għas-servizz fi Triq il-Kbira u Triq Ġorġ Borg Olivier bejn id-9.30am u l-10.30am, bi <i>scammel iż-żgħir</i> .
Annex 14	Jithassar billi t-tbattil tal- <i>litter bins</i> fit-toroq isir permezz tal-kuntratt dwar it-tindif ta' toroq urbani.

- 8.4. Il-Kunsill qabel ukoll li għandha tinalab proroga tal-kuntratt eżistenti taħt l-istess kundizzjonijiet, filwaqt li s-sejha ssir f'Jannar 2015, peress li huwa mbassar illi jonqos il-prezz tad-diesel.
- 9.1. **Sejhiet għall-Istimi 6/2014 u 7/2014 - Kiri u nstallazzjoni ta' dwal dekorattivi fi Triq il-Kbira u Triq Ġorġ Borg Olivier matul il-perjodu tal-festi marbuta mal-Milied 2014 u l-Ewwel tas-Sena 2015 (T/4/15)**
- 9.2. Is-Segretarju għarraff li s-sejhiet imsemmija għalqu fl-4 ta' Novembru 2014 fit-3.00pm u l-offerti issiġillati nżammu hekk sabiex jinfethu waqt is-seduta
- 9.3. Irrizulta li kien hemm żewġ offerti minn kuntrattur wieħed, li kkwota kif jidher hawn taħt:

Ref:	Isem tat-Triq	Ammont ikkwotat inkluz 18% VAT
		Mica Med Ltd
Quote 6/2014	Triq Ġorġ Borg Olivier	€4,650.00
Quote 7/2014	Triq il-Kbira (bejn Triq Snajjin u Triq Sant' Anna)	€2,360.00

- 9.4. Il-Kunsill innota li l-offerent diġa għamel dan ix-xogħol f'lokalitajiet oħra. Fid-dawl ta' dan, kif ukoll minhabba li ma kienx hemm offerti oħra, ġie deċiż li għandhom jinħarġu *purchase orders* fuq l-istess kuntrattur.
- 10.1. **Sejha għall-Offerti 8/2014 – Titjib fl-aċċessibilita` fl-Uffiċċju Amministrattiv (K/1/2/Vol II)**
- 10.2. Is-Segretarju ressaq rapport tekniku datat 6 ta' Novembru 2014, li sar fuq l-unika offerta li kien hemm, dik ta' Uskin Ltd.
- 10.3. Wara li l-Kunsill ra r-rapport, qabel li għandha tinħareġ ittra ta' aċċettazzjoni lid-ditta msemmija.
- 11.1. **Mozzjoni mressqa mill-Viċi Sindku illi tghid:**
"Billi fis-Seduta Nru. 15 tat-28 ta' Jannar 2014, il-Kunsill irrizolva li jgħaddi t-tmexxija tal-Heritage Trail f'Selmun u l-Imġiebaħ lill-Fondazzjoni ARKEO (VO 0375) għal perjodu ta' sentejn li jiskadu fl-10 ta' Lulju 2016;

Billi jeżistu prospetti tajbin li l-istess Fondazzjoni tikseb finanzjament għall-attrezzar tal-binjiet li jiffurmaw parti mill-Heritage Trail, permezz tal-Fond Ewropew għall-Iżvilupp Rurali, kemm-il darba tkun fdata bit-tmexxija tal-istess beni għal mill-inqas hames snin;

Il-Kunsill jirriżolvi illi l-klawsola 20 (d) tal-ftehim tiġi emendata bil-għan li t-tmexxija tal-Heritage Trail mill-Fondazzjoni ARKEO tiġi estiża bi tliet snin oħra sabiex il-ftehim jiskadi fl-10 ta' Lulju 2019." (P/10/3/A)

- 11.2. Il-mozzjoni għaddiet b'mod unanimu minn fost il-Kunsillieri preżenti wara li giet issekondata mill-Kunsillier J. Gauci. Is-Segretarju ntalab jehmeż ir-riżoluzzjoni mal-ftehim relattiv.

12.1. Mozzjoni mressqa mis-Sindku illi tghid:

"Billi saret sejha għall-offerti (Nru. 1/2011), skont ir-Regolamenti tal-Kunsilli Lokali (Offerti) (A.L. 255 tal-2009), u r-Regolamenti dwar il-Kuntratti Pubbliċi (A.L. 177 tal-2005), sabiex jiġi fornut tagħmir relatat ma' dwal madwar il-Knisja fi Triq Dun Manwel Grima u Misraħ il-Parroċċa fil-Manikata;

Billi saret talba mal-Korporazzjoni Enemalta sabiex il-floodlights eżistenti jiġu devoluti lill-Kunsill Lokali tal-Mellieħa bil-għan li t-tagħmir kopert bis-sejha msemija jintuża halli titjeb id-distribuzzjoni tad-dwal fl-imsemmija toroq u fuq il-Knisja Parrokkjali tal-Manikata;

Billi t-Tender Adjudication Board evalwa iż-żewġ offerti li saru u ressaq ir-rakkomandazzjoni tiegħu favur l-ghoti tal-kuntratt lill-offerent M. & E. Contractors Ltd, skont il-minuti tal-istess bord tas-6 ta' Ottubru 2014; u

Billi fl-Estimi għas-Sena Finanzjarja 2014 ġew allokati fondi biżżejjed fil-vot 7504 sabiex ikopru l-provista u l-installazzjoni tat-tagħmir in kwistjoni;

Il-Kunsill jirriżolvi li għandu jiġi ffirmat kuntratt mal-offerent imsemmi sabiex jiġi fornut u nstallat it-tagħmir skont l-ispeċifikazzjonijiet u r-rati mogħtija fid-dokument tal-offerta." (P/4/31)

- 12.2. Il-mozzjoni għaddiet b'mod unanimu minn fost il-Kunsillieri preżenti wara li giet issekondata mill-Kunsillier E. Bartolo.

13.1. Roundabout fi Triq it-Tgħam (T/3/2/Vol XII)

- 13.2. Il-Kunsillier P. Cutajar ippropona li ssir *roundabout* fejn it-triq imsemmija tinterċetta Triq Ta' Masrija, Triq il-Lellux u Triq l-Għorġhar.

- 13.3. Is-Segretarju stqarr li huwa ddiskuta din il-proposta fuq il-post ma' uffiċjal minn Transport Malta, li min-naħa tiegħu ppropona li jsiru *parking bays* fil-parti l-wiesgħa bejn Triq l-Għorġhar u Triq Ta' Masrija. Huwa ma qabilx li ssir *roundabout* minħabba li mhux it-toroq kollha jingħaqdu ma' Triq it-Tgħam fl-istess post.

- 13.4. Il-Kunsill qabel mar-raġunijiet miġjuba fil-minuta 13.3. u ddeċieda li għandhom jsiru rappreżentazzjonijiet formali ma' Transport Malta fuq l-istess linji.

14.1. Kwestjonarju dwar il-Ħajja fil-Mellieħa (K/14)

- 14.2. Is-Sindku rrefera għad-diskussjoni li kien hemm dwar dan is-sugġett f'seduti preċedenti u qal li huwa ġie avvicinat mill-ġdid sabiex issir laqgħa mal-Għaqda Soċjali 8 ta' Settembru li tkun titratta biss dawk l-aspetti tal-kwestjonarju li huma rilevanti għall-Kunsill.

- 14.3. Il-Kunsill kien tal-fehma li l-aġenda tal-laqgħa għandha tinkludi l-oqsma li ġejjin:

- Il-ħajja fil-komunita`;
- Servizzi għall-Komunita`; u
- L-Ambjent Soċjali.

- 14.4. Il-Kunsill iddeċieda li l-laqgħa ssir fl-20 ta' Novembru 2014 fis-6.30pm.

15.1. Euromed International Sailing Championships (S/6/Vol IV)

- 15.2. Is-Sindku għarraf li huwa ġie kkuntattjat mill-Malta Sailing Federation dwar l-14-il edizzjoni tal-*Euromed International Sailing Championships* illi ser isseħh fl-Għadira, fid-19, 20 u 21 ta' Diċembru 2014 b'parteċipanti ġejjin minn 40 pajjiż differenti. L-organizzaturi appellaw sabiex il-Kunsill jissieħeb fl-organizzazzjoni ta' dan l-avveniment.
- 15.3. Il-Kunsill iddeċieda li l-involviment tiegħu f'din il-kompetizzjoni m'għandux jaqbeż €200.

16.1. Andament tas-Sistema dwar l-Infurzar Lokali (W/3/Vol XI)

- 16.2. Il-Kunsill ġie mgħarraf li saret laqgħa mal-President u s-Segretarju Eżekuttiv tal-Kumitat Reġjonali Tramuntana u l-Uffiċjal Awtorizzat – is-Sinjuri Anton Mifsud, George Abdilla u Raphael Carabott, rispettivament. Attendew għaliha, is-Sindku J. Buttigieg, l-Kunsillier E. Bartolo u s-Segretarju Eżekuttiv tal-Kunsill C. Debono. Fil-laqgħa li saret fl-10 ta' Novembru 2014 ġew diskussi s-suġġetti segwenti:
- L-infurzar tal-projbizzjoni ta' vetturi kbar li jgħaddu mill-Manikata, liema restrizzjoni ġiet approvata minn Transport Malta. Skont ir-Regolament dwar Vetturi bil-Mutur, ġie stabbilit li vetturi marbuta mat-trasport pubbliku għandhom jiġu esklużi, kif ukoll dawk li jeħtiġilhom jirrendu servizz fil-Manikata stess. Ġie miftiehem ukoll li trakkijiet illi jiffrekwentaw il-barriera fl-inħawi tat-Tomna għandhom jużaw Triq Lewis Wettinger, billi tehel tabella bil-kliem "*Except for Access to Quarry*" fi Triq il-Mellieħa kantuniera ma' Triq l-Lewis Wettinger. Jeħtieġ ukoll li titwaħħal tabella oħra faċċata tal-aċċess għall-barriera li tipprojbixxi sewqan ta' vetturi kbar fid-direzzjoni tal-Manikata, hliel biex jirrendu servizz f'dan ir-raħal. Kien hemm qbil ukoll li jingħata *grace period* ta' hmistax-il jum wara li jitwaħħlu t-tabelli u jkun hemm Gwardjani fuq il-post;
 - Alternanza tal-ħinijiet li fihom jsiru r-rondi mill-Gwardjani Lokali, li jkunu jinkludu l-ħinijiet ta' filgħodu, wara nofsinħar u b'anqas frekwenza anke tard;
 - L-Uffiċjal Awtorizzat talab li jingħata dettalji tal-aktar posijiet sensitivi f'dak li jirrigwarda ksur ta' regolamenti tat-traffiku; u
 - Infurzar tal-*bye-laws* fir-rigward tal-ikkampjar mhux awtorizzat.
- 16.3. Il-Kunsill innota u approva l-azzjoni li ttieħdet.

17.1. Kustodja tal-Għajn tal-Mellieħa (R/2/3)

- 17.2. Is-Sindku aċċenna għall-fatt li l-Għaqda Korali u Orkestrali Marija Bambina wettqet l-ewwel tindif u rijabilitazzjoni tal-post imsemmi permezz ta' xogħol volontarju mill-membri tagħha fl-1994. Kompla jgħid li jidher illi l-interess mill-għaqda f'dan il-post għadu hemm u għalhekk ikun jagħmel sens, li l-kustodja tiegħu tiġi mgħoddija lilha permezz ta' ftehim bil-kitba u jkun jinkludi s-sostenn finanzjarju mill-Kunsill.
- 17.3. Il-Kunsill qabel mal-ideja u ġie deċiż li għandha ssir laqgħa mal-kumitat tal-għaqda biex din tkompli tiġi żviluppata.
- 17.4. Waqt id-diskussjoni fuq dan is-suġġett, il-Viċi Sindku C. Bartolo osserva li apparti l-lapidi illi saru, mhemmx tabelli bl-isfond storiku ta' dan il-post.
- 17.5. Is-Sindku J. Buttigieg qal li dan l-aspett kien qed jiġi trattat mill-perit inkarigat u l-kuntrattur.

18.1. Installazzjoni ta' dwal ġodda fi Triq Ta' Taħt l-Irdum u fi Triq Għajn Żejtuna (E/1/3/Vol VI)

- 18.2. Is-Sindku għarraf li wara t-tlestija tad-*ducts* fil-bankini mill-kuntrattur Central Asphalt Ltd, kien inbeda t-twaħħil tal-arbli u t-tqegħid tal-*cabling* u l-*fittings* meħtieġa mill-kuntrattur The Light Housekeeper.
- 18.3. Il-Kunsill innota dan l-iżvilupp.

19.1. Proġett LEAP!**(A/8/3)**

- 19.2. Il-Kunsillier J. Attard irrefera għall-proġett imsemmi li għe mniedi mill-Ministeru għall-Familja u Solidarjeta' Soċjali. Huwa għarraf li fl-20 ta' Novembru 2014 ser issir zjara minn *social worker* fil-Qasam Ta' Pennellu bil-għan li l-kordinaturi tal-proġett jiffamiljarizzaw rwieħhom mat-tip ta' problemi soċjali l-aktar komuni li qed jaffaċċjaw. Huwa qal ukoll li fil-5 ta' Diċembru 2014 ser issir laqgħa għall-għaqdiet volontarji tal-Mellieħa bil-għan li jiġi spjegati l-għanijiet tal-proġett, kif ukoll biex tinħatar persuna li tirrappreżenta lill-Mellieħa fir-reġjun tat-tramuntana.
- 19.3. Is-Sur J. Attard qal li involviment ta' persuna fil-proġett jista' jvarja minn erba' sa tmien xhur u jkun hemm remunerazzjoni ta' €300 fix-xahar, filwaqt li l-għaqdiet mhux governattivi jieħdu €270 fix-xahar bħala kumpens.
- 19.4. Il-Kunsill innota t-tagħrif mogħti.

20.1. Presepju ħaj f'Selmun**(A/5/3/6/Vol IV)**

- 20.2. Il-Viċi Sindku C. Bartolo għarraf li l-Fondazzjoni ARKEO ser torganizza presepju ħaj fir-żiezet ta' Selmun bejn is-27 u t-28 ta' Diċembru 2014 mil-10.00am sal-5.00pm. Din ser tingħata l-isem "Il-Graġja f'Selmun" u ser jinġiebu xi bhejjem u jintramaw imwejjed għall-bejgħ ta' xi oġġetti. Huwa ppropona li din l-attivita` tkun tiffirma parti mill-attivitajiet li qed jorganizza l-Kunsill għall-Milied u l-ewwel tas-sena.
- 20.3. Il-Kunsill qabel mal-proposta.

21.1. Terminazzjoni ta' kiri ta' raba**(A/6/1)**


- 21.2. Il-Viċi Sindku C. Bartolo rrefera għall-avviż li deher fil-Gazzetta tal-Gvern Nru. 1064 ippubblikat fl-10 ta' Ottubru 2014 fejn tħabbar li ser tiġi tterminata l-kiri ta' raba' irreġistrata mid-Dipartiment tal-Artijiet bħala *tenement* 83143. L-art in kwistjoni hija konfinanti minn Triq Tal-Ibraġ, Triq il-Qortin, Triq Selmun u t-triq rurali li tgħati mill-Qortin għal Selmun. Skont l-avviż, din hija meħtieġa għal skop pubbliku. Is-Sur C. Bartolo staqsa dwar x'inhu dan l-iskop pubbliku, peress li mhux magħruf li kien hemm xi applikazzjoni quddiem il-MEPA biex jitwettaq xi proġett.
- 21.3. Il-Kunsill talab li jinkiseb it-tagħrif mitlub mid-Dipartiment għat-Tmexxija tal-Propjeta` tal-Gvern.

22.1. Green MT Council Awards**(K/6/10)(K/6/11)**

- 22.2. Il-Viċi Sindku C. Bartolo għarraf li fil-31 ta' Ottubru 2014 saret prezentazzjoni tal-*Green MT Council Awards*, fejn il-Mellieħa kklassifikat fit-tieni post, wara Ta' Xbiex fl-ammont ta' skart riċiklabbli li jinġabar ras għal ras matul l-2013. Il-Kunsill ta' Tax-Xbiex ġabar 79Kg, filwaqt il-Mellieħa laħqet il-livell ta' 61Kg.
- 22.3. Il-Kunsill innota t-tagħrif mogħti.

AĠĠORNAMENT

Is-seduta spiċċat fl-11.00pm u ġiet-aġġornata għal nhar it-Tlieta 25 ta' Novembru 2014 fis-7.00pm.



John Buttigieg
Sindku



Carmel Debono
Segretarju Eżekuttiv